

संपादक- अभिजीत राणे

वृत्त मित्र™

सोलह पन्ने सोलह आने सच

वर्ष:- १ अंक:- २६१ मुंबई गुरुवार १० जुलाई २००८ मूल्य



रुपया पेज:

१६

श्री अष्ट विनायक सिने विजन लिमिटेड : गुणवत्तावाला बेहतरीन मनोरंजन परोसने को तैयार

मुंबई। "श्री अष्ट विनायक सिने वीजन लिमिटेड", जिसने दर्शकों तक 'जब वी मेट' 'भागमभाग', 'गोलमाल', और 'मैने प्यार क्यों किया' जैसी सफलतम फिल्में पहुंचायी हैं, अब बालीवुड में जबरदस्त धमाका करने की योजना बना रही है। "श्री अष्ट विनायक सिने वीजन लिमिटेड" ने रहस्य रोमांच से हास्य, एक्शन के साथ साथ हल्की फुल्की रोमांटिक फिल्मों को एक के बाद एक प्रदर्शित करने की योजना बनायी है। इस वर्ष फिल्मों के बड़े स्तर पर प्रदर्शन की योजना की चर्चा करते हुए "श्री अष्ट विनायक सिने वीजन लिमिटेड" के मैनेजिंग डायरेक्टर डिलिन मेहता कहते हैं हमने दर्शकों को 'जब वी मेट' की सफलता के बाद 'गोलमाल', 'भागमभाग' और 'मैने प्यार क्यों किया' फिल्में दी हैं।



अब हमने एक स्टेटीजी के तहत दर्शकों को और अधिक बेहतरीन, गुणवत्ता प्रधान मनोरंजन परोसने का निर्णय लिया है। हमारी कंपनी की कई फिल्में प्रदर्शन के लिए कतार में हैं, जो कि कम से कम ९०० करोड़ रुपए की होगी और यह फिल्में विश्व स्तर पर हर जॉनर के लोगों द्वारा पसंद की जाएगी। योजना के अनुसार सबसे पहले शिवम नायर की रहस्य तथा रोमांचक फिल्म 'महारथी' प्रदर्शित होगी। जो कि परेश रावल के मशहूर गुजराती नाटक 'महारथी' पर ही आधारित है। इस फिल्म को नसिरुद्दीन शाह, ओमपुरी, बोमन इरानी, परेश रावल, तारा शर्मा तथा नेहा धूपिया

ने अपने अभिनय से संवारा है। इसके बाद संजय गढ़वी की एक्शन रोमांचक फिल्म 'किडनैप' आएगी, जिसके कलाकार हैं संजय दत्त, मिनिसा लांबा, विद्या मलवडे, राहुल देव और इमरान खान। दीवाली के त्यौहार के मौके पर बहुप्रतिक्षित सिक्वल फिल्म 'गोलमाल रिटर्न' प्रदर्शित होगी। होहित शेट्टी निर्देशित इस फिल्म के कलाकार हैं - अजय देवगन, अरशद वारसी, तुषार कपूर, श्रेयस तलपड़े, करीना कपूर, सेलिना जेटली, अमृता अरोड़ा और अंजना सुखानी। इसके बाद "श्री अष्ट विनायक सिने वीजन लिमिटेड" की तरफ से हास्य फिल्म 'रन भोला रन' आएगी, जिसके निर्देशक नीरज बोरा हैं और फिल्म के

कलाकार हैं गोविंदा, तुषार कपूर, तनुश्री दत्ता और अमिथा पटेल। इतना ही नहीं नीरज बोरा एक दूसरी हास्य फिल्म 'वन वे टिकट' भी निर्देशित करने वाले हैं। जिसमें अनिल कपूर व अक्षय खन्ना के साथ दो हीरोइनें बोगी। और अब बारी आती है "श्री अष्ट विनायक सिने वीजन लिमिटेड" के बहुचर्चित प्रोजेक्ट 'ब्लू' की जो कि बहुत बड़ी एक्शन फिल्म है। इसमें दिग्गज कलाकार संजय दत्त, अक्षय कुमार, लारा दत्ता, कैटरीना कैफ और जायद खान नजर आएंगे। फिल्म के निदेशक हैं एंथॉनी डिसूजा। यह फिल्म रोंगटे खड़े कर देने वाली विदेशी लोकेशनों पर फिल्मायी जाएगी।